

باادب بانصیب

10/5/2017



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَ أَصْحَابِكَ يَا نُورَ اللَّهِ

نَوَيْتُ سُنَّتَ الْعِتْكَافِ (ترجمہ: میں نے سنتِ اعتکاف کی نیت کی)

بیٹھے بیٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں، کہ

جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے

یا سحری، افطاری کرنے، یہاں تک کہ آپ زم زم یا دم کیا ہو پانی پینے کی بھی شرعاً اجازت نہیں، البتہ

اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے

یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ "شامی" میں ہے: اگر کوئی مسجد

میں کھانا، پینا، سونا چاہے تو اعتکاف کی نیت کر لے، کچھ دیر ذکرِ کم اللہ کرے، پھر جو چاہے کرے (یعنی اب

چاہے تو کھانی یا سو سکتا ہے)

دُرُودِ پَآکِ کِی فَضِیْلَتِ

فرمانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: جس نے دن اور رات میں میری طرف شوق و مَحَبَّتِ

کی وجہ سے 3، مرتبہ دُرُودِ پَآکِ پڑھا اللہ عَزَّوَجَلَّ پر حق ہے کہ وہ اُس کے اُس دن اور اُس رات کے

گناہ بخش دے۔ (1)

اپنے خطاواروں کو اپنے ہی دامن میں لو کون کرے یہ بھلا، تم پہ کروڑوں دُرُودِ

(حدائق بخشش، ص: ۲۷۱)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! حصولِ ثواب کی خاطر بیانِ سننے سے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم ”نَبِیُّهُ الْمُؤْمِنِ خَیْرٌ مِّنْ عَمَلِهٖ“ ”مُسْلِمَانَ کِی نَبِیَّتِ اُس کے عمل سے بہتر ہے۔“^(۱)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔
(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

لگا ہین نیچی کئے خوب کان لگا کر بیانِ سنوں گا۔ ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلٹنے سے بچوں گا۔ ❀ صَلُّوْا عَلَی الْحَبِیْب، اذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصَافِحہ اور اِنْفِرَادِی کوشش کروں گا۔
صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

اللہ عَزَّوَجَلَّ کے نام کا ادب

میٹھے میٹھے اسلامی بھائیو! ہمارا پیارا مذہب، دینِ اسلام ہمیں اس بات کی تعلیم دیتا ہے کہ ہم مقدّس ہستیوں، متبرک مقامات اور بابرکت چیزوں کا احترام کریں اور بے ادبی سے اور بے ادبوں کی صحبت سے اپنے آپ کو دور رکھیں۔ ایک زمانہ تھا کہ ہر مسلمان ایک دوسرے کی عزت و حرمت کا پاسدار، حُسنِ

۱... معجم کبیر، سہل بن سعد الساعدی... الخ، ۱۸۵/۶، حدیث: ۵۹۳۲

اخلاق کا آئینہ دار، باادب و حیاء دار اور سنتِ سرکار کی چلتی پھرتی یادگار ہوا کرتا۔ اولاد اپنے والدین سے اور شاگرد و مرید اپنے استاد و پیر سے آنکھ ملانا تو دُور کی بات اُن کے سامنے آنے سے بھی جھجکتے، اُن سے گفتگو کے دوران آنکھیں جھکاتے، آواز دباتے اور اُن کا حکم بجالاتے تھے۔ سامنے تو سامنے غیر موجودگی میں بھی اُن کا ادب ملحوظ رکھتے۔ بڑوں کو نام سے نہیں بلکہ القاب اور اچھے الفاظ سے پکارتے غرض ہر کسی کے مرتبے کا لحاظ (Respect) اور چھوٹے بڑے کی تمیز برقرار رکھتے تھے اور صرف یہی نہیں بلکہ انبیائے کرام عَلَیْهِمُ الصَّلَاةُ وَالسَّلَامُ اولیائے کرام رَحْمَةُ اللهِ تَعَالَى عَلَیْهِمْ اَجْمَعِينَ اسی طرح مساجد، مزارات، قرآنِ کریم، کتابوں، تحریروں اور اللہ والوں سے منسوب چیزوں وغیرہ کا بھی خوب خوب ادب کیا جاتا تھا۔ مگر افسوس! آج کل ہماری اکثریت ان اخلاقیات و آداب سے محروم ہو چکی ہے، یہی وجہ ہے کہ بد اخلاقی اور بے ادبی کے مظاہرے بہت عام ہوتے جا رہے ہیں، نہ صرف والدین، استاد اور پیر بلکہ ان سے بڑھ کر مقدّس ہستیوں کے ادب و احترام میں کمی آتی جا رہی ہے۔ شاید انہی بے ادبیوں اور بد لحازیوں کی وجہ سے ہم دن بہ دن گھریلو خوشحالی (Happiness)، ترقی اور اخروی فوائد و برکات سے محروم ہوتے جا رہے ہیں۔ منقول ہے کہ مَا وَصَلَ مَنْ وَصَلَ اِلَّا بِالْحُرْمَةِ وَمَا سَقَطَ مَنْ سَقَطَ اِلَّا بِتَرْكِ الْحُرْمَةِ وَالتَّعْظِيمِ جس نے جو کچھ پایا ادب و احترام کے سبب سے پایا اور جس نے جو کھویا وہ ادب و احترام نہ کرنے کی وجہ سے ہی کھویا۔⁽¹⁾ شاید اسی وجہ سے یہ بات مشہور ہے کہ ”باادب بانصیب بے ادب بے نصیب“ آئیے آج ادب کی ضرورت و اہمیت اور اس کی برکتوں کے بارے میں سنتے ہیں۔ چنانچہ

نام پاک کا ادب کرنے سے بلند مقام حاصل ہوا

سلسلہ عالیہ نقشبندیہ کے عظیم پیشوا حضرت سیدنا مجددِ اَلفِ ثانی رَحْمَةُ اللهِ تَعَالَى عَلَیْهِ نے ایک دن عام بیتُ الخلاء (Toilet) میں بڑا ساسٹی کا پیالہ ملاحظہ فرمایا، غور سے دیکھا تو بیتاب ہو گئے، کیونکہ اُس پیالے پر

لفظ، اللہ کَندہ تھا! لپک کر پیالہ اٹھا لیا اور خادم سے پانی کا لوٹا منگوا کر اپنے دستِ مبارک سے خوب مل مل کر اچھی طرح دھو کر اُس کو پاک کیا، پھر ایک سفید کپڑے میں لپیٹ کر اَدب کے ساتھ اُوچی جگہ رکھ دیا، ایک دن اللہ عَزَّوَجَلَّ کی طرف سے آپ کو الہام فرمایا گیا (یعنی اللہ تعالیٰ کی طرف سے یہ بات آپ کے دل میں ڈالی گئی): جس طرح تم نے میرے نام کی تعظیم کی میں بھی دنیا و آخرت میں تمہارا نام اُوچا کرتا ہوں۔ آپ فرمایا کرتے تھے، اللہ عَزَّوَجَلَّ کے نام پاک کا اَدب کرنے سے مجھے وہ مقام حاصل ہوا جو سو (100) سال کی عبادت و ریاضت سے بھی حاصل نہ ہو سکتا تھا۔⁽¹⁾

اَدب اُستادِ دینی کا مجھے آقا عطا کر دو دل و جاں سے کروں اُن کی اطاعت یا رسول اللہ (وسائلِ بخششِ مَرْتَم، ص: 331)

صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّدٍ

میٹھے میٹھے اسلامی بھائیو! سنا آپ نے کہ حضرت سیدنا محمدؐ دَ اَلْفِ ثانی رَحْمَةُ اللہِ تَعَالٰی عَلَیْہِ کونام خُداوندی عَزَّوَجَلَّ کا اَدب کرنے کی برکت سے کیسا عظیم مقام حاصل ہوا کہ آپ خود فرمایا کرتے کہ ”مجھے وہ مقام حاصل ہوا جو 100 سال کی عبادت و ریاضت سے بھی حاصل نہ ہو سکتا تھا“ ہمیں بھی چاہیے بالعموم ہر قسم کی تحریر کا اَدب کریں اور بالخصوص اگر کہیں اللہ عَزَّوَجَلَّ کا مبارک نام یا کسی بھی مقدس ہستی یا چیز کا نام زمین پر یا کسی نامناسب جگہ پر پڑا ہوا دیکھیں تو اسے اٹھا کر صاف کریں اور نہایت اَدب کے ساتھ کسی اُوچی جگہ پر رکھ دیا کریں بلکہ ہو سکے تو اپنے گھر، آفس، مسجد، مدرسے اور گلی محلے میں کوئی ایسی جگہ مقرر کریں جہاں مُقَدَّس اوراق اور تحریرات بوسیدہ (Worn-out) ہونے کی صورت میں جمع کی جاسکیں اور وقتاً فوقتاً اُن کو دفن کرنے یا سمندر میں ٹھنڈا کرنے کا مناسب بندوبست بھی کر دیا جائے۔

اَمِیرِ الْمُوْمِنِیْنَ حَضْرَتِ سَیِّدِنَا عَلِیُّ الْمُرْتَضٰی شَیْرِ خِدَارِضِی اللہُ تَعَالٰی عَلَیْہِ سَے روایت ہے کہ دو جہاں کے سلطان، سَرُوْرِ دِیْشَانَ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ فضیلت نشان ہے: جو کوئی زمین سے ایسا کاغذ اٹھائے جس میں

اللہ عَزَّوَجَلَّ کے ناموں میں سے کوئی نام ہو تو اللہ عَزَّوَجَلَّ اس (اٹھانے والے) کا نام (روحوں کے سب سے اعلیٰ مقام) عَلِیِّیْن میں بلند فرمائے گا۔⁽¹⁾ لہذا ہر مقدّس تحریر، کاغذ اور اخبارات کا ادب کیجئے اور ان کی بے ادبی سے بچنے کی کوشش کیجئے۔ افسوس! صد کروڑ افسوس! آج کل اخبارات اور دیگر لکھائی والے کاغذات کے ساتھ ساتھ مقدّس کلمات والے کاغذات بھی جا بجا سڑکوں (Roads) پر بکھرے دکھائی دیتے ہیں۔ اور یہ اَلْمَنَّاک داستانِ اسی پر ختم نہیں ہوتی بلکہ یہ اخبارات اور مقدّس تحریرات بے ادبیوں کے مختلف مراحل مثلاً گھر کے کچرا دان (Dustbin)، گلی محلے میں لوگوں کے قدموں تلے آنے کے بعد طرح طرح کی آلودگیوں، گندی نالیوں یا کچرا کُوٹھی کی نذر ہو جاتے ہیں حالانکہ مقدّس تحریر کے ساتھ ساتھ تمام حروف کا ادب و احترام کرنا چاہئے۔

صدرُ الشَّرِیْعہ، بدرُ الظَّرِیْقہ حضرت علامہ مولانا مفتی محمد امجد علی اعظمی رَحْمَةُ اللّٰهِ تَعَالٰی عَلَیْہِ فرماتے ہیں: بچھونے یا مُصَلِّے پر کچھ لکھا ہو تو اس کو استعمال کرنا ناجائز ہے، یہ عبارت اس کی بناوٹ میں ہو یا کاڑھی گئی ہو یا روشنائی سے لکھی ہو اگرچہ حُرُوفِ مُفْرَدَہ (یعنی جُدا حُرُوف) لکھے ہوں کیونکہ حُرُوفِ مُفْرَدَہ (یعنی الف، باء، تاء، ثاء وغیرہ اکیلے حروف) کا بھی احترام ہے۔ اکثر دَسْتَر خَوَان (Dining mats) پر عبارت لکھی ہوتی ہے ایسے دَسْتَر خَوَانوں کو استعمال میں لانا (اور) ان پر کھانا کھانا نہ چاہیے۔ بعض لوگوں کے تکیوں (Pillows) پر اشعار لکھے ہوتے ہیں، ان کا بھی استعمال نہ کیا جائے۔⁽²⁾

تحریر کے ادب کے متعلق امیر اہلسنت کی گڑھن

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلبل محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہِ تحریر کے ادب کا ذہن دیتے ہوئے ارشاد فرماتے ہیں: ایسے پائیدان

1... مجمع الزوائد، کتاب البیوع، باب اللقطہ، ۳۰۰/۴، حدیث: ۶۸۴۶

2... بہار شریعت، حصہ ۱۶، ۳/۲۲۰

(Door mats) بھی دروازے کے باہر نہ رکھے جائیں جن پر حُرُوفِ تہجی میں کچھ لکھا ہو۔ اسی طرح چپّیل پر اگر کمپنی وغیرہ کا نام لکھا ہو تو استعمال سے قبل اسے مٹا دیا جائے۔ یوں ہی مِصَلّے، پلاسٹک کی چٹائی، لحاف و تولیہ وغیرہ پر بھی عربی حُرُوفِ تہجی میں کمپنی کے نام کی چٹ لگی ہو تو ایسی چٹ بھی جُدا کر کے ٹھنڈی کر دی جائے۔ چادریں، قالین، ڈیکوریشن کی ڈزیاں، تکیہ یا گدیلَا الْغَرَضِ جس چیز پر بھی بیٹھنے یا پاؤں رکھنے کی ضرورت پڑتی ہو اُس پر کچھ نہ لکھا جائے، نہ ہی چھپی ہوئی چٹِ سِلّائی کی جائے۔⁽¹⁾ لہذا اگر آپ بھی کہیں کچھ لکھا ہو اپائیں، اس کا اَدَبِ بَجالاتے ہوئے اُس چیز پر بیٹھیں، نہ پاؤں رکھیں اور بے اَدَبی کا اندیشہ ہو تو ان چیزوں کے استعمال ہی سے گریز فرمائیں، یا پھر کسی ترکیب سے اس لکھے ہوئے ٹکڑے کو جدا کر کے قابلِ تعظیم جگہ رکھ دیجئے۔ اگرچہ یہ سب کچھ سُننا بہت آسان اور اس پر عمل کرنا بہت مشکل کام ہے لیکن اگر ہم تحریرات اور مُقَدّس اُوراق کے اَدَب کے بارے میں اپنے اسلافِ کرام رَحِمَهُمُ اللّٰهُ السَّلَام کے حالات سُنیں تو ہمیں عمل کرنے کا جذبہ ملے گا اور اس ادب کی ڈھیروں برکتیں بھی نصیب ہوں گی۔ آئیے! اس ضمن میں ایک ایمان افروز واقعہ سُنتے ہیں:

نامِ خدا کا ادب کرنے سے گنہگار ولی بن گیا

حضرت سَیِّدُنا بَشْرُ حَافِي رَحْمَةُ اللّٰهِ تَعَالَى عَلَيْهِ تَوْبَةٌ سے قبل بہت بڑے شرابی تھے، آپ ایک مرتبہ شراب کے نشے میں دُھت کہیں جا رہے تھے کہ راستے میں ایک کاغذ پر نظر پڑی جس پر ”بِسْمِ اللّٰهِ الرَّحْمٰنِ الرَّحِیْمِ“ لکھا ہوا تھا آپ نے تعظیماً اُٹھالیا اور عطر خرید کر معطر کیا پھر اُسے ایک بلند جگہ پر ادب کے ساتھ رکھ دیا، اُسی رات ایک بزرگ رَحْمَةُ اللّٰهِ تَعَالَى عَلَيْهِ نے خواب میں سنا کہ کوئی کہہ رہا ہے جاؤ! بشر سے کہہ دو کہ تم نے میرے نام کو معطر (Fragrant) کیا، اُس کی تعظیم کی اور اسے بلند جگہ رکھا ہم بھی تمہیں پاک کریں گے، اُن بزرگ نے دل میں سوچا کہ بشر تو شرابی ہے شاید مجھے خواب میں غلط فہمی ہوئی ہے، تو انہوں نے وضو

1... مدنی مذاکرہ، قسط ۲، مقدس تحریرات کے آداب کے بارے میں سوال جواب، ص ۴

کیا نفل پڑھے اور پھر سو گئے، دوسری اور تیسری بار بھی یہی خواب دیکھا اور یہ بھی سنا، کہ ہمارا یہ پیغام بشر ہی کی طرف ہے جاؤ! انہیں ہمارا پیغام پہنچا دو! چنانچہ وہ بزرگ، حضرت بشر رَحْمَةُ اللهِ تَعَالَى عَلَيْهِ كِي تَلَا ش فِي نكلے ان کو پتا چلا کہ وہ شراب کی محفل میں ہیں تو وہاں پہنچے اور بشر کو آواز دی، لوگوں نے بتایا کہ وہ تو نئے میں بد مست ہیں، انہوں نے کہا انہیں جا کر کسی طرح بتا دو کہ ایک آدمی آپ کے نام کوئی پیغام لایا ہے اور وہ باہر کھڑا ہے کسی نے جا کر اندر خبر دی تو حضرت سیدنا بشر حانی رَحْمَةُ اللهِ تَعَالَى عَلَيْهِ نَة فرمایا اس سے پوچھو کہ وہ کس کا پیغام (Message) لایا ہے؟ دریافت کرنے پر وہ بزرگ فرمانے لگے، اللهُ عَزَّ وَجَلَّ كَا پِي غَام لایا ہوں، جب آپ کو یہ بات بتائی گئی تو مجھوم اٹھے فوراً ننگے پاؤں باہر تشریف لے آئے پیغام حق سن کر سچے دل سے توبہ کی اور اس بلند مقام پر پہنچے کہ مشاہدہ حق کے غلبے کی شدت سے ننگے پاؤں (Barefoot) رہنے لگے اسی لیے آپ حانی (یعنی ننگے پاؤں والا) کے لقب سے مشہور ہو گئے۔⁽¹⁾

صَلُّوْا عَلَی الْحَبِيبِ! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! دیکھا آپ نے کہ اللهُ عَزَّ وَجَلَّ كَا نَام لکھے ہوئے کاغذ کا آداب و احترام کرنے کا رب عَزَّ وَجَلَّ نے کیسا انعام و اکرام عطا فرمایا کہ سخت گنہگار اور شرابی شخص کو اپنا ولی بنا لیا، اور آپ کو دنیا میں وہ بلند مقام عطا فرمایا کہ جب تک آپ زندہ رہے جانور بھی آپ کے ادب کی وجہ سے راستے میں گوبر نہیں کرتے تھے، جیسا کہ منقول ہے کہ حضرت سیدنا بشر حانی رَحْمَةُ اللهِ تَعَالَى عَلَيْهِ ہمیشہ ننگے پاؤں چلتے تھے اور جب تک بغداد شریف میں آپ حیات رہے کسی چوپائے (جانور) نے راستے میں گوبر نہ کیا اور وہ صرف اس حرمت و آداب کے پیش نظر کہ حضرت سیدنا بشر حانی رَحْمَةُ اللهِ تَعَالَى عَلَيْهِ یہاں ننگے پاؤں چلتے پھرتے ہیں، ایک دن ایک چوپائے نے راستے میں گوبر کر دیا تو اس کا مالک یہ بات دیکھ کر گھبرا گیا کہ ہونہ ہو آج حضرت سیدنا بشر حانی رَحْمَةُ اللهِ تَعَالَى عَلَيْهِ کا انتقال ہو گیا ہے ورنہ یہ جانور کبھی راستے میں گوبر نہ کرتا، چنانچہ تھوڑی دیر کے

بعد اُس نے سُن لیا کہ حضرت کا وصال ہو گیا ہے۔^(۱)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

انبیائے کرام عَلَیْهِمُ السَّلَام کا ادب و احترام

میٹھے میٹھے اسلامی بھائیو! اللہ عَزَّوَجَلَّ کے بعد تمام مخلوق میں انبیائے کرام عَلَیْهِمُ الصَّلٰوٰةُ وَالسَّلَام افضل و اعلیٰ ہیں، ان کی تعظیم و توقیر اور ادب و احترام ضروری ہے اور ان کی شان میں ادنیٰ سی توہین یعنی گستاخی و بے ادبی کفر ہے۔ جیسا کہ صدرُ الشَّرِیْعہ، بدرُ الظَّرِیْقہ حضرت علامہ مولانا مفتی محمد امجد علی اعظمی رَحْمَةُ اللّٰهِ تَعَالٰی عَلَیْہِ فرماتے ہیں: کسی نبی کی ادنیٰ توہین یا تکذیب کُفر ہے۔^(۲) انبیائے کرام عَلَیْهِمُ السَّلَام کی شان میں بے ادبی ذَلّت و رُسوائی اور تمام نیک اعمال کی بربادی کا سبب ہے جیسا کہ شیطان نے جب اللہ عَزَّوَجَلَّ کے پیارے نبی حضرت سَیِّدِنَا اَدَمَ عَلَیْہِ السَّلَام کی بے ادبی کا ارتکاب کیا تو ملعون ہو کر بارگاہِ الہی سے نکالا گیا حالانکہ اس سے پہلے وہ سرکش و نافرمان نہ تھا بلکہ ہزاروں سال سے اللہ عَزَّوَجَلَّ کی عبادت میں مشغول تھا، وہ جنّ ہونے کے باوجود اپنی عبادت و ریاضت اور علیّت کے سبب مُعَدَّمُ السَّلٰکُوْت یعنی فرشتوں کا اُستاد تھا اور اس قدر مقرب تھا کہ بارگاہِ خداوندی میں ملائکہ کے ساتھ حاضر ہوتا۔ مگر حکمِ الہی کی نافرمانی اور اللہ عَزَّوَجَلَّ کے نبی کی بے ادبی سے اُس کی برسوں کی عبادتیں ضائع ہو گئیں اور ذَلّت و رُسوائی اُس کا مقدر بنی، ہمیشہ ہمیشہ کیلئے لعنت کا طوق اُس کے گلے پڑ گیا اور وہ جہنّم کے دائمی (یعنی ہمیشہ ہمیشہ کے) عذاب کا مستحق ٹھہرا۔ لہذا ہمیں بھی شیطان کے اس عبرتناک انجام سے ڈرتے ہوئے انبیائے کرام عَلَیْهِمُ السَّلَام کی شان میں گستاخی کرنے اور گستاخوں کی صحبت اختیار کرنے سے دُور رہنا چاہئے اور انبیائے کرام عَلَیْهِمُ الصَّلٰوٰةُ وَالسَّلَام کی ذات کو واجبُ الِاحْتِرَام سمجھنا چاہیے نیز یہ بھی پتہ چلا کہ انبیاء کی شان میں گستاخی و بے ادبی شیطان

۱... فضائل دعا، ۲۵۶، بلخصاً

۲... بہار شریعت، حصہ ۱، ۱/۳۷

کا طریقہ ہے، ہر ایک کو اس سے بچنا چاہئے۔

انبیاء کرام عَلَیْهِمُ الصَّلَاةُ وَالسَّلَامُ کا نام لیتے وقت اچھے اچھے القابات لگانا تعظیم کی علامت ہے۔

انبیاء کرام عَلَیْهِمُ الصَّلَاةُ وَالسَّلَامُ سے منسوب اشیاء کو تبرک سمجھنا تعظیم کی علامت ہے۔

انبیاء کرام عَلَیْهِمُ الصَّلَاةُ وَالسَّلَامُ کے ناموں پر اپنے بچوں کا نام رکھنا بھی محبت اور تعظیم کی علامت ہے۔

انبیاء کرام عَلَیْهِمُ الصَّلَاةُ وَالسَّلَامُ کے ذکر خیر سے اپنی مجلسوں کو بابرکت بنانا بھی تعظیم کی علامت ہے۔

جبکہ ان کی شان میں نازیبا کلمات استعمال کرنا، کسی بھی طرح ان کی ذات، نام یا ان سے منسوب

تبرکات کی تحقیر کرنا ان کے معجزات میں شک کرنا بڑی بے ادبی اور دنیا و آخرت میں ذلت و رسوائی کا

باعث ہے۔

قرآن کریم میں اللہ عَزَّوَجَلَّ نے کئی مقامات پر انبیاء کرام عَلَیْهِمُ الصَّلَاةُ وَالسَّلَامُ کا ادب بجالانے کا حکم

اِزْشَاد فرمایا اور اس حکم کی تعمیل کرنے والوں کو گناہوں کی معافی اور جنت میں داخلے کی بشارت سنائی ہے

۔ چنانچہ پارہ 6 سُورَةُ مَائِدَةِ کی آیت نمبر 12 میں اِزْشَاد ہوتا ہے:

وَأَمِنْتُمْ بِرُسُلِي وَعَمَّرْتُمْوَهُمْ وَأَقْرَضْتُمْ

اللَّهُ قَرْضًا حَسَنًا لَّا كُفْرَ نَّ عَنكُم

سَيِّئَاتِكُمْ وَلَا دُخَلِكُمْ جَتِّ تَجْرِي

مِنْ مَحْتِئَالِ الْآثَرِ (پ ۶، المائدہ: ۱۲)

انبیاء کرام عَلَیْهِمُ الصَّلَاةُ وَالسَّلَامُ کی محبت و عقیدت اور ان کا ادب و احترام جہاں ایمان والوں کے ایمان

کی علامت ہے اور ان کے گناہوں کی معافی کا ذریعہ ہے وہیں کئی بے ایمانوں کو ایمان کی دولت ملنے کا بھی

ذریعہ ہے۔ چنانچہ

ادب کی برکت سے ایمان نصیب ہوا

حضرت سیدنا موسیٰ کلیم اللہ علی نبینا وعلیہ الصلوٰۃ والسلام جب اللہ تعالیٰ کے حکم سے فرعون کو دعوتِ ایمان دینے کیلئے تشریف لے گئے تو فرعون نے آپ علیہ السلام کے معجزات کو دیکھ کر آپ علیہ السلام پر ایمان لانے کے بجائے آپ کے مقابلے کیلئے اپنی سلطنت (State) کے جادو گروں کو جمع کیا۔ جب مقابلے کا وقت ہوا تو ان جادو گروں (Magicians) نے حضرت سیدنا موسیٰ علیہ السلام سے کہا، اے موسیٰ! یا تو آپ اپنا عصا ڈالیں یا ہم اپنی جادو کی لاٹھیوں اور سیوں کو پھینکیں، ان کا یہ کہنا حضرت سیدنا موسیٰ علیہ السلام کے ادب کے لیے تھا کہ وہ بغیر آپ کی اجازت کے اپنے عمل میں مشغول نہ ہوئے۔ حضرت سیدنا موسیٰ علیہ السلام نے فرمایا: تم پہلے ڈالو۔ جب انہوں نے اپنا سامان ڈالا، جس میں بڑے بڑے رستے اور لکڑیاں تھیں تو وہ اتر دھے نظر آنے لگے اور میدان ان سے بھرا ہوا معلوم ہونے لگا، پھر اللہ تعالیٰ کے حکم سے جب حضرت موسیٰ علیہ السلام نے اپنا عصا (Staff) ڈالا تو وہ ایک عظیم الشان اثر دہا بن گیا اور جادو گروں کی سحر کاریوں کو ایک ایک کر کے نکل گیا پھر جب موسیٰ علیہ السلام نے اسے دست مبارک میں لیا تو وہ پہلے کی طرح عصا ہو گیا۔ چنانچہ یہ معجزہ دیکھ کر ان جادو گروں پر ایسا اثر ہوا کہ وہ بے اختیار ”امثًا بِرَبِّ الْعَالَمِیْنَ یعنی ہم تمام جہانوں کے رب پر ایمان لائے“ کہتے ہوئے سجدے میں گر گئے۔ جادو گروں نے حضرت موسیٰ علیہ السلام کا ادب کیا کہ آپ کو مقدم کیا اور آپ کی اجازت کے بغیر اپنے عمل میں مشغول نہ ہوئے، اس ادب کا عوض انہیں یہ ملا کہ اللہ تعالیٰ نے انہیں ایمان و ہدایت کی دولت سے سرفراز فرمادیا۔⁽¹⁾

میٹھے میٹھے اسلامی بھائیو! دیکھا آپ نے کہ حضرت سیدنا موسیٰ علیہ السلام کا ادب کرنے کی برکت سے بے ایمان جادو گروں کو ایمان کی دولت نصیب ہو گئی۔ ذرا غور کیجئے! جو شخص نبیوں کے سلطان، رحمتِ عالمیان صَلَّی اللہُ تَعَالَى عَلَیْہِ وَاٰلِہٖ وَسَلَّم کا ادب و احترام کرے، اس پر اللہ عَزَّوَجَلَّ کا کس قدر فضل و کرم ہو گا۔ آئیے! اس

ضمن میں حضور صلی اللہ تعالیٰ علیہ والہ وسلم کے نام پاک کے ادب و احترام اور اس پر اللہ عَزَّوَجَلَّ کے فضل و انعام کے بارے میں ایک ایمان افروز واقعہ سنتے ہیں:

دعوتِ اسلامی کے اشاعتی ادارے مکتبۃ المدینہ کی مطبوعہ 510 صفحات پر مشتمل کتاب ”اللہ والوں کی باتیں“ جلد 4 کے صفحہ 61 پر ہے: حضرت سیدنا وہب بن مُبَرِّہ رَحِمَہُ اللہُ تَعَالَى عَلَیْہِ فَرَمَاتے ہیں کہ بنی اسرائیل میں (مَسْطُحِ نَامِی) ایک آدمی تھا جو 200 سال تک اللہ عَزَّوَجَلَّ کی نافرمانی کرتا رہا۔ جب وہ مر گیا تو لوگوں نے اُسے ٹانگوں سے گھسیٹ کر گندگی کے ڈھیر پہ پھینک دیا، اللہ عَزَّوَجَلَّ نے حضرت موسیٰ عَلَیْہِ السَّلَام کی طرف وحی (Revelation) فرمائی کہ جا کر اُس کی نمازِ جنازہ ادا کریں، آپ عَلَیْہِ السَّلَام نے عرض کی: یا اللہ عَزَّوَجَلَّ! بنی اسرائیل کہتے ہیں کہ وہ 200 سال تک تیری نافرمانی کرتا رہا ہے، اللہ عَزَّوَجَلَّ نے ارشاد فرمایا: وہ ایسا ہی تھا مگر وہ جب بھی تورات کھولتا اور نامِ محمد (صَلَّى اللہُ تَعَالَى عَلَیْہِ وَاٰلِہٖ وَسَلَّمَ) کو دیکھتا تو اُسے چوم کر آنکھوں سے لگاتا اور اُن پر دُرود پڑھتا تھا، پس میں نے اُس کا یہ عمل قبول کر کے اُس کے گناہ مُعَاف کر دیئے ہیں اور 70 جنتی حُوروں سے اُس کا نکاح کر دیا ہے۔⁽¹⁾

لب پر آجاتا ہے جب نامِ جنابِ منہ میں گھل جاتا ہے شہدِ نایاب
وجد میں ہو کے ہم اے جاں بیتاب اپنے لب چوم لیا کرتے ہیں

(حدائقِ بخشش، ص 113)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! سنا آپ نے، بنی اسرائیل کے ایک گنہگار شخص کی صرف اس لئے بخشش و مغفرت ہو گئی کہ جب بھی وہ توریت شریف میں نامِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کو دیکھتا تو آنکھوں سے لگاتا، چومتا اور دُرود پاک پڑھا کرتا تھا۔ تو پھر اُمّتِ مُحَمَّدِیَّہ میں سے اگر کوئی اپنے پیارے آقا

صَلَّى اللهُ تَعَالَى عَلَيْهِ وَآلِهِ وَسَلَّمَ کے نہ صرف نام بلکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ذات اور آپ سے نسبت رکھنے والی ہر شے کی تعظیم کو لازم و ضروری جانے تو پھر اس پر رَحْمَتِ خُداوندی کی کیسی چھماچھم بارشیں ہوں گی۔ اور پھر یہ تو وہ عظیم بارگاہ ہے جس کے ادب و احترام کا حکم خود اللہ عَزَّوَجَلَّ نے دیا ہے، ارشادِ خداوندی ہے:

قَالِ الَّذِينَ آمَنُوا بِهِ وَعَرَّرُوا وَوَصَّوْهُ
وَاتَّبَعُوا التُّوسَا الَّذِي مَيَّ أَنْزَلَ مَعَهُ
أُولَئِكَ هُمُ الْمُفْلِحُونَ ﴿۹﴾ (پ۹، الاعراف: ۱۵۷)

تَرَجَّهَ كَنْزُ الْإِيمَانِ: تو وہ جو اس پر ایمان لائیں اور اس کی تعظیم کریں اور اسے مدد دیں اور اس نُور کی پیروی کریں جو اس کے ساتھ اُترا وہی با مَراد ہوئے۔

اسی طرح ایک اور مقام پر اللہ عَزَّوَجَلَّ نے مسلمانوں کو سَيِّدُ الْإِيمَانِيَا، محمد مُصَلِّطُ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ کے آداب سکھاتے ہوئے انہیں اس بلند بارگاہ میں عامیانہ انداز (Common conduct) اختیار کرنے کی ممانعت فرمائی ہے۔ چنانچہ پارہ 18، سُورَةُ التُّورِ کی آیت نمبر 63 میں ارشاد ہوتا ہے:

لَا تَجْعَلُوا دَعَاءَ الرَّسُولِ بَيْنَكُمْ كَدَعَاءِ
بَعْضِكُمْ بَعْضًا (پارہ: ۱۸، النور: ۶۳)

تَرَجَّهَ كَنْزُ الْإِيمَانِ: رسول کے پکارنے کو آپس میں ایسا نہ ٹھہرا جو جیسا تم میں ایک دوسرے کو پکارتا ہے

صَدْرُ الْإِفَاضِلِ، حضرت علامہ مولانا سَيِّدُ مُفْتِي مُحَمَّدِ نَعِيمِ الدِّينِ مُرَادِ آبَادِي رَحْمَةُ اللهِ تَعَالَى عَلَيْهِ فرماتے ہیں:

(اس آیت کے) ایک معنی مُفسِّرین نے یہ بھی بیان فرمائے ہیں کہ (جب کوئی) رسول صَلَّى اللهُ تَعَالَى عَلَيْهِ وَآلِهِ وَسَلَّمَ کو پکارے تو ادب و تکریم اور تَوْقِير و تعظیم کے ساتھ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے مُعْظَمِ الْقَابِ سے نرم آواز کے ساتھ مُتَوَاضِعَانَهُ و مُنْكَسِرَانَهُ (یعنی عاجزی والے) لہجے میں ”يَا نَبِيَّ اللهِ! يَا رَسُولَ اللهِ! يَا حَبِيبَ اللهِ!“ کہہ کر پکارے۔^(۱) اِمَامُ الْمَفْسِّرِينَ، حضرت سَيِّدُنَا عَبْدُ اللهِ بنِ عَبَّاسٍ رَضِيَ اللهُ تَعَالَى عَنْهُ ارشاد فرماتے ہیں:

صحابہ مگر ام عَلَيْهِمُ الرِّضْوَانِ پہلے حُضُورِ اَكْرَمِ صَلَّى اللهُ تَعَالَى عَلَيْهِ وَآلِهِ وَسَلَّمَ کو يَا مُحَمَّدُ، يَا اَبَا الْقَاسِمِ کہہ کر پکارا کرتے تھے مگر جب اللہ عَزَّوَجَلَّ نے اپنے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کی عظمت ظاہر کرنے کیلئے عام انداز میں

انہیں پکارنے سے منع فرمادیا تو صحابہ کرام عَلَیْہِمُ الرِّضْوَانُ یَا نَبِیَّ اللّٰہِ، یَا رَسُوْلَ اللّٰہِ کہا کرتے۔⁽¹⁾

یَا رَسُوْلَ اللّٰہِ کے نعرے سے ہم کو پیار ہے
جس نے یہ نعرہ لگایا اُس کا بیڑا پار ہے
صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلٰی مُحَمَّدٍ

میٹھے میٹھے اسلامی بھائیو! غور کیجئے! حُضُوْرِ پاک، صاحبِ لولاک صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا

ادب کس قدر آہم ہے کہ اللّٰہُ عَزَّوَجَلَّ کو یہ بات بھی ناپسند ہے کہ کوئی میرے حبیب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کو نام لے مُخَاطَب کرے۔ فتاویٰ رضویہ میں ہے: علماء تصریح (وضاحت) فرماتے ہیں کہ حُضُوْرِ اقدس صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کو نام لے کر نید اکرنی حَرَام ہے۔⁽²⁾ یاد رہے! حُضُوْرِ عَلَیْہِ الصَّلٰوۃُ وَالسَّلَام کا ادب صرف آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی حیاتِ ظاہری تک ہی مَحْزُوْد نہیں تھا بلکہ رہتی دُنیا تک ہر آنے والے مُسْلِمَان پر آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی شان و عظمت کو تسلیم کرنا، آپ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی ذاتِ مبارکہ کو واجبِ اِلَّا حَرَام جاننا بے حد ضروری ہے۔ جیسا کہ حضرت علامہ اسماعیل حقّی رَحْمَةُ اللّٰہِ تَعَالٰی عَلَیْہِ فرماتے ہیں: حُضُوْرِ اکرم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی ظاہری حیات اور بعدِ پردہ پوشی (یعنی ظاہری وفات کے بعد) غَرَض ہر حالت میں حُضُوْرِ اللّٰہِ تَعَالٰی عَلَیْہِ وَاٰلِہٖ وَسَلَّم کی تعظیم و توقیر اُمّت پہ لازم اور ضروری ہے کیونکہ دلوں میں جتنی حُضُوْرِ اکرم، نورِ مجسم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی تعظیم بڑھے گی اتنا ہی نُورِ اِیْمَان میں اضافہ ہوتا رہے گا۔⁽³⁾

خاک ہو کر عشق میں آرام سے سونا ملا
جان کی اکسیر ہے اُلْفَتِ رَسُوْلِ اللّٰہِ کی

(حدائقِ بخشش، ص: ۱۵۳)

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلٰی مُحَمَّدٍ

۱... دلائل النبوة لابی نعیم، الفصل الاول، الجزء الاول ص ۹

۲... فتاویٰ رضویہ ۱۵۷/۳۰

۳... تفسیر روح البیان، ج ۷، ص ۲۱۶

علمائے کرام کا ادب و احترام

میٹھے میٹھے اسلامی بھائیو! انبیائے کرام عَلَیْهِمُ الصَّلَاةُ وَالسَّلَامُ کے علاوہ علمائے کرام رَحِمَهُمُ اللَّهُ السَّلَام کے ادب و احترام کا بھی خوب لحاظ رکھنا چاہئے۔ یاد رکھئے! علماء و ارثِ انبیاء ہیں کیونکہ یہ حضرات انبیاء عَلَیْهِمُ السَّلَام کی میراث یعنی علم دین کو حاصل کرتے اور اس کے ذریعے لوگوں کی رہنمائی کرتے ہیں۔ حدیث پاک میں ہے: بے شک زمین پر علماء کی مثال ان ستاروں کی طرح ہے جن سے کائنات کی تاریکیوں میں رہنمائی حاصل کی جاتی ہے۔⁽¹⁾ لیکن بد قسمتی سے آج کل شاید کسی سوچے سمجھے منصوبے (Pre-planning) کے تحت اُمتِ محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کو علمائے کرام رَحِمَهُمُ اللَّهُ السَّلَام سے دُور کیا جا رہا ہے، ان کے مقام و مرتبے کو مسلمانوں کے دل و دماغ سے نکالا جا رہا ہے، ان کی شان میں لُب کُشائی کی جا رہی ہے، ان پر اعتراض اور طعن و تنقید کرنے پر اُبھارا جا رہا ہے بلکہ اب تو مَعَاذَ اللہِ عَزَّوَجَلَّ علماء کی توہین و تحقیر تک نوبت آپہنچی ہے جو کہ ایمان کی بربادی کا سبب بن سکتی ہے۔ یوں بھی جو علمائے کرام رَحِمَهُمُ اللَّهُ السَّلَام کا گستاخ ہو گا وہ ان کی صحبت و فیض سے محروم ہو جائے گا اور جب یہ دونوں چیزیں نصیب نہ ہوں گی تو دُستِ شرعی رَہنمائی حاصل ہونا بھی دُشوار، لہذا بے عملیاں کرتے کرتے ایسوں کا کُفر تک جا پڑنا بھی عین ممکن ہے۔

لمحہ مفکر یہ!

ذرا سوچئے! سنجیدگی سے غور کیجئے!! کہ جو مقدس ہستیاں ہمیں قرآن و حدیث کے معنی و مفہوم سمجھائیں... نماز، روزے، حج، زکوٰۃ وغیرہ عبادات کے طریقے سکھائیں... ان عبادات میں غلطی ہو جانے پر اس کا حل ارشاد فرمائیں... ماں باپ کا ادب و تعظیم نیز رشتے داروں اور عام مسلمانوں کے حقوق بتائیں... ہمارے ہاں فونگی ہو جائے تو تجھیز و تکلفین (Burial) کے مسائل سے ہمیں آگاہ کریں

اور میت کے مٹروکہ مال وراثت کو شریعت کے مطابق وراثت میں تقسیم کرنے پر رہنمائی فرمائیں...
 میاں بیوی میں اختلاف کی صورت میں ان کے درمیان فیصلہ کروائیں...، ہماری تجارتی و کاروباری الجھنیں
 سلجھائیں اور اس کے علاوہ دین و دنیا کے بے شمار مراحل میں ہمارے ساتھ خیر خواہی کر کے ہمیں ذلتِ دنیا
 اور عذابِ آخرت سے بچنے کے طریقے بتائیں، ہمارے جنازے پڑھائیں، کیا ہم اپنے ان محسنوں کا شکر یہ
 ادا کرنے اور ان کا ادب کرنے کے بجائے انہیں طعن و تنقید کا نشانہ بنا کر اپنی آخرت داؤ پر لگائیں
 گے؟ ہرگز نہیں بلکہ ہمیں اپنے ان محسنوں کا شکر گزار، شرعی مسائل میں ان کا اطاعت گزار ہونے کے
 علاوہ ان کا ادب و احترام کرنا چاہئے۔

ہمارے بزرگانِ دین رَحْمَةُ اللهِ تَعَالَى عَلَيْهِمْ أَجْمَعِينَ علماء کا بے حد احترام کیا کرتے تھے جیسا کہ حضرت
 سیدنا سفیان رَحْمَةُ اللهِ تَعَالَى عَلَيْهِ کا بیان ہے کہ حضرت سیدنا عمر بن قیس رَحْمَةُ اللهِ تَعَالَى عَلَيْهِ کے پاس جب
 کوئی عالم دین تشریف لاتے تو آپ رَحْمَةُ اللهِ تَعَالَى عَلَيْهِ دوزانو بیٹھ جاتے۔⁽¹⁾

حضرت سیدنا علامہ اسماعیل حقی رَحْمَةُ اللهِ تَعَالَى عَلَيْهِ فرماتے ہیں: یاد رکھو! علماء، انبیاء کرام عَلَيْهِمْ
 الصَّلَاةُ وَالسَّلَام کے وارث (Successor) ہیں اور ان کے علوم انبیاء کرام عَلَيْهِمْ الصَّلَاةُ وَالسَّلَام کے علوم
 سے حاصل شدہ ہیں تو جس طرح باعمل علمائے کرام كَتَبَهُمُ اللهُ تَعَالَى، انبیاء اور مرسلین عَلَيْهِمْ الصَّلَاةُ وَالسَّلَام
 کے اعمال اور علوم کے وارث ہیں اسی طرح علما کا مذاق اڑانے والے، مذاق اڑانے میں ابو جہل، عقبہ بن
 ابی معیط اور ان جیسے دیگر کافروں کے وارث ہیں۔⁽²⁾

الْحَمْدُ لِلَّهِ عَزَّوَجَلَّ! شیخ طریقت، امیر اہلسنت دَامَتْ بَرَكَاتُهُمُ الْعَالِيَةِ علمائے کرام کے ادب کے بارے میں
 اپنے مریدین و محبین کی بہت زیادہ مدنی تربیت فرماتے ہیں، آپ علماء کا مقام و مرتبہ بیان کرتے ہوئے اور
 ان کے احترام کا ذہن دیتے ہوئے ارشاد فرماتے ہیں: اسلام میں علمائے حق کی بہت زیادہ اہمیت ہے اور وہ

1...1 اللہ والوں کی باتیں، ۵/۱۳۱

2...2 روح البیان، الکھف، تحت الآیة: ۱۰۶، ۵/۳۰۵

علمِ دین کے باعث عوام سے افضل ہوتے ہیں، غیر عالم کے مقابلے میں عالم کو عبادت کا ثواب بھی زیادہ ملتا ہے چنانچہ حضرت محمد بن علی رَضِيَ اللهُ تَعَالَى عَنْهُمَا سے مروی ہے: عالم کی دو (2) رکعت غیر عالم کی ستر (70) رکعت سے افضل ہے۔⁽¹⁾ لہذا دعوتِ اسلامی کے تمام وائسنگان بلکہ ہر مسلمان کیلئے ضروری ہے کہ وہ علمائے اہلسنت سے ہرگز نہ ٹکرائیں، ان کے ادب و احترام میں کوتاہی نہ کریں، علمائے اہلسنت کی تحقیر سے قطعاً گریز کریں۔ بلا اجازتِ شرعی ان کے کردار اور عمل پر تنقید کر کے غیبت کا گناہ کبیرہ حرام اور جہنم میں لے جانے والا کام نہ کریں۔

حضرت سیّدنا ابوالحفص کبیر رَحْمَةُ اللهِ تَعَالَى عَلَيْهِ فرماتے ہیں: جس نے کسی عالم کی غیبت کی تو قیامت کے روز اس کے چہرے پر لکھا ہو گا ”یہ اللہ عَزَّوَجَلَّ کی رحمت سے مایوس (Disappointed) ہے۔“
(2) حضرت سیّدنا ابوذر غفاری رَضِيَ اللهُ تَعَالَى عَنْهُ سے روایت ہے: عالم زمین میں اللہ عَزَّوَجَلَّ کی دلیل و حجت ہے تو جس نے عالم میں عیب نکالا وہ ہلاک ہو گیا۔⁽³⁾

علماء کی بے ادبی کی مثالیں

آج کل بعض لوگ بات بات پر علمائے کرام کے بارے میں توہین آمیز کلمات بک دیا کرتے ہیں، مثلاً کہتے ہیں: بھئی ذرا بچ کر رہنا ”علامہ صاحب“ ہیں۔ علماء لالچی ہوتے ہیں، ہم سے جلتے ہیں۔ ہماری وجہ سے اب ان کا کوئی بھاء نہیں پوچھتا، چھوڑو چھوڑو یہ تو مولوی ہے۔ (معاذ اللہ عالموں کو بعض لوگ حقارت سے کہہ دیتے ہیں) یہ ملا لوگ۔

اللہ عَزَّوَجَلَّ ہمیں علمائے کرام کا ادب و احترام نصیب فرمائے اور ان کی بے ادبی کی آفت سے ہمیں

بچائے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَيْهِ وَاٰلِهِ وَسَلَّمَ

1... کنز العمال، کتاب العلم، قسم الاقوال، الباب الاول، ۸۷/۱۰، حدیث: ۲۸۷۸۲

2... مکاشفة القلوب، الباب العشرون فی بیان الغیبة والنمیمة، ص ۷۱

3... کنز العمال، کتاب العلم، قسم الاقوال، الباب الاول، ۷۷/۱۰، حدیث: ۲۸۶۲۹

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

قرآنِ کریم کا ادب و احترام

میٹھے میٹھے اسلامی بھائیو! آئیے اب قرآنِ کریم کے ادب و احترام کے بارے میں کچھ مدنی پھول سنتے ہیں، اگرچہ اس گئے گزرے دور میں بھی مسلمانوں کے دل میں قرآنِ کریم کا بہت زیادہ ادب و احترام ہے، مگر یاد رہے کہ صرف دل کے اندر ہی قرآنِ کریم کا ادب ہونا کافی نہیں بلکہ اس کے ساتھ ساتھ ظاہری آداب کا بجالانا بھی ضروری ہے۔ بد قسمتی سے علمِ دین سے دُوری (Distance) کے باعث لوگوں کی ایک بہت بڑی تعداد اُن ظاہری آداب کا خیال رکھنے سے نہ صرف محروم ہے بلکہ ناواقف بھی ہے۔ حالانکہ ایک مسلمان ہونے کے ناطے ہمیں چاہئے کہ قرآنِ کریم کے آداب سیکھیں اور اُن کا لازمی خیال رکھیں تاکہ اس عظیم کتاب کی معمولی سی بھی بے ادبی نہ ہونے پائے، یاد رکھیں! باادب لوگ دُنیا و آخرت میں کامیاب ہی کامیاب ہیں، کیا خبر ادب کی وجہ سے ہماری بگڑی بن جائے۔ جیسا کہ

قرآنِ کریم کے ادب کی برکت

دلیلُ العارفین میں ہے: ایک فاسق نوجوان تھا، جس کی بُرائیوں کی وجہ سے مسلمان اس سے نفرت کیا کرتے تھے اور اسے بہت منع کرتے لیکن وہ ایک نہ سنتا۔ اَلْغَرَضُ جب اس کا انتقال ہو گیا تو کسی نے اسے خواب میں دیکھا کہ سر پر تاج (Crown) رکھے فرشتوں کے ہمراہ جنت میں جا رہا ہے، اس سے پوچھا کہ تُو تو بدکار تھا، یہ دولت کہاں سے نصیب ہوئی؟ جواب دیا: دُنیا میں مجھ سے ایک نیکی ہوئی وہ یہ کہ جہاں کہیں قرآنِ پاک پر میری نگاہ پڑتی، کھڑے ہو کر تعظیم کی نظر سے اسے دیکھتا۔ اللهُ عَزَّوَجَلَّ نے مجھے اس کی بدولت بخش دیا اور یہ دَرَجَہ عنایت فرمایا۔⁽¹⁾

میٹھے میٹھے اسلامی بھائیو! اپنے دلوں میں قرآنِ مجید کی عظمت پیدا کیجیے اور خوب خوب

اس کا ادب و احترام بجالائیے، ہو سکتا ہے کہ یہی عمل اللہ عَزَّوَجَلَّ کی بارگاہ میں قبول ہو جائے اور ہماری مغفرت کا سبب بن جائے۔ آئیے اب قرآن کریم اور تلاوتِ قرآن کریم کے کچھ آداب سنتے ہیں:

✽ قرآن کریم کا سب سے بڑا ادب جو ہر مسلمان پر انتہائی واجب ہے وہ یہ کہ طہارت و پاکی کے بغیر (Without cleanliness & purity) اسے ہر گز ہر گز نہ چھوئے۔ ✽ اگر وُضُو نہ ہو تو قرآنِ عظیم چھونے کے لئے وُضُو کرنا فرض ہے۔⁽¹⁾ ✽ بے وُضُو (Without ablution) (شخص) کو قرآنِ مجید یا اس کی کسی آیت کا چُھونا حرام ہے۔ بے چُھوئے زبانی یاد لیکھ کر پڑھے تو کوئی حَرَج نہیں۔ ✽ جس کو نہانے کی ضرورت ہو (یعنی جس پر غسل فرض ہو) اس کو مسجد جانا، طواف کرنا، قرآنِ مجید چُھونا اگرچہ اس کا سادہ حاشیہ یا جلد یا چوٹی چُھوئے یا بے چُھوئے دیکھ کر یا زبانی پڑھنا یا کسی آیت کا لکھنا یا آیت کا تعویذ لکھنا یا ایسا تعویذ چھونا یا ایسی انگوٹھی چُھونا یا پہننا جیسے مُقَطَّعات (وہ حروف جن کے ظاہری معنی سمجھ ہی نہیں آتے جیسے اَلَمْ، حَمْ وغیرہ) کی انگوٹھی حرام ہے۔⁽²⁾ ✽ جب بھی قرآنِ کریم چُھونے یا اس کی تلاوت کرنے کی سعادت حاصل ہو انتہائی ادب و تعظیم کے ساتھ چُومے اور سینے سے لگا کر برکت حاصل کرے، امیرُ المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ روزانہ صبح قرآن کریم کو چُومتے تھے اور فرماتے: یہ میرے رَبِّ عَزَّوَجَلَّ کا عہد اور اس کی کتاب ہے۔ ✽⁽³⁾ مستحب یہ ہے کہ با وُضُو، قِبَلِ رُو، اچھے کپڑے پہن کر تلاوت کرے۔⁽⁴⁾ ✽ تلاوتِ قرآن کیلئے مسواک وغیرہ کے ذریعے اچھی طرح منہ صاف کرے جیسا کہ حضرت سیدنا علی المرتضیٰ رَضِيَ اللهُ تَعَالَى عَنْهُ نے ارشاد فرمایا: بے شک تمہارے منہ قرآنِ کریم کیلئے راستے ہیں (یعنی تلاوتِ قرآن کا ذریعہ ہیں) انہیں مسواک کے ذریعے پاکیزہ کر لیا کرو۔ ✽ تلاوت کے شروع

1... نور الایضاح، کتاب الطہارۃ، فصل فی اوصاف الوضو، ص ۵۹، مفہوم او ملقطا

2... بہار شریعت، حصہ ۲، ۱/۳۲۶

3... رد المحتار علی الدر المختار ج ۹ ص ۶۳۳، بتغیر قلیل

4... بہار شریعت، حصہ ۱، ۱/۵۵۰

میں آعود پڑھنا مستحب ہے اور ابتدائے صورت میں بِسْمِ اللّٰهِ سُنَّتْ، ورنہ مُسْتَحَب۔⁽¹⁾ ❀ لیرٹ کر قرآن پڑھنے میں حرج نہیں جبکہ پاؤں سمٹے ہوں اور منہ کھلا ہو، یوہیں چلنے اور کام کرنے کی حالت میں بھی تلاوت جائز ہے، جبکہ دل نہ بٹے، ورنہ مکروہ ہے۔⁽²⁾ ❀ غسل خانے اور نجاست کی جگہوں میں قرآن کریم پڑھنا، ناجائز ہے۔⁽³⁾ ❀ قرآن کریم کے آداب میں یہ بھی ہے کہ اس کی طرف پیٹھ نہ کی جائے، نہ پاؤں پھیلائے جائیں، نہ پاؤں کو اس سے اونچا کریں، نہ یہ کہ خود اونچی جگہ پر ہو اور قرآن کریم نیچے ہو۔⁽⁴⁾ ❀ قرآن کریم کو جزدان و غلاف میں رکھنا ادب ہے۔ ❀ صحابہ و تابعین رَضَوُا اللّٰهَ تَعَالَى عَلَيْهِمْ اَجْمَعِينَ کے زمانے سے اس پر مسلمانوں کا عمل ہے۔ ❀ کسی نے محض خیر و برکت کیلئے اپنے مکان میں قرآن کریم رکھ چھوڑا ہے اور تلاوت نہیں کرتا تو گناہ نہیں بلکہ اس کی یہ نیت باعثِ ثواب ہے۔⁽⁵⁾ ❀ ہو سکے تو روزانہ اسکی زیارت سے برکت حاصل کیا کرے کہ اس کی زیارت بھی عبادت ہے۔ جیسا کہ نبی کریم صَلَّى اللّٰهُ تَعَالَى عَلَيْهِ وَاٰلِهٖ وَسَلَّمَ نے ارشاد فرمایا: عبادت کا جو حصہ تمہاری آنکھوں کیلئے ہے وہ آنکھوں کو دیا کرو۔ صحابہ کرام عَلَيْهِمُ الرِّضْوَانُ نے عرض کی: آنکھوں کا عبادت میں سے کیا حصہ ہے؟ فرمایا: قرآن کریم میں نظر کرنا، اس میں غور و فکر کرنا اور اس کے عجائب سے عبرت حاصل کرنا۔⁽⁶⁾

میں ادب قرآن کا ہر حال میں کرتا رہوں

ہر گھڑی اے میرے مولیٰ تجھ سے میں ڈرتا رہوں

صَلُّوْا عَلَيَّ الْحَبِيْبُ! صَلَّى اللّٰهُ تَعَالَى عَلَيَّ مُحَمَّدٍ

1... بہار شریعت، حصہ ۱، ۱۰۳/۵۵۰

2... صراط الجنان، ۱/۲۸

3... غنیۃ المستملی، ص ۲۹۶

4... بہار شریعت، حصہ ۱۶، ۳/۲۹۶

5... بہار شریعت، حصہ ۱۶، ۳/۲۹۵

6... شعب الایمان، باب فی تعظیم القرآن، فصل فی قراءۃ من المصحف، ۲/۴۰۸، حدیث: ۲۲۲۲

میٹھے میٹھے اسلامی بھائیو! آج کل بد قسمتی سے دینی کتابوں اور مقدّس تحریروں کے ادب کا جذبہ کم ہوتا جا رہا ہے، مثال کے طور پر کئی گھروں، دفاتر وغیرہ میں اخبار بیچنے والا روزانہ اخبار دے کر جاتا ہے اور اُس کے دینے کا طریقہ یہ ہوتا ہے کہ یا تو وہ دروازے کے نیچے سے اندر کی طرف پھینکے گا یا دروازے کے اوپر سے پھینکے گا، اُس نادان کو اتنی سمجھ بوجھ اور عقل نہیں کہ چند پیسوں کی خاطر میں روزانہ کتنی بڑی بے ادبی کرتا ہوں، کیونکہ اخبارات میں آیاتِ قرآنی، احادیثِ مبارکہ، بزرگانِ دین کے اقوال اور کئی جگہ پر اللہ عَزَّوَجَلَّ و رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کے نام لکھے ہوتے ہیں، اے کاش! اس اخبار فروش تک بھی "مقدّس تحریروں کے ادب" والی نیکی کی دعوت پہنچ جائے۔ اسی طرح یوٹیلیٹی بلز دینے والے بھی شاید اسی انداز سے بل (Bill) پھینک کر جاتے ہوں گے۔ کسی بل پر نام عبد القیوم لکھا ہو گا تو کسی پر محمد بلال وغیرہ، کئی کمپنیاں بھی اپنی کسی چیز (Item) کی مشہوری کے لیے اسی انداز سے اُس چیز کا تعارف پہنچاتے ہیں کہ اس دوران نہ جانے کیسی کیسی بے ادبیاں ہوتی ہوں گی۔

اس بے ادبی سے خود بھی بچنے اور دوسروں کو بھی بچانے کیلئے گھر کے مین گیٹ پر لکڑی یا لوہے کا ایک بکس (Box) بنا کر لگا دیا جائے اور اس پر یہ لکھ بھی دیا جائے کہ "اخبار اور یوٹیلیٹی بلز وغیرہ اس میں ڈالیں" اس طرح اخبار فروش اور بلز دینے والے مقدّس تحریر کی بے ادبی سے بچ سکتے ہیں اور آپ کو بھی نیکی کی دعوت دینے کا ثواب ملے گا۔

علمِ دین سے دُوری اور دولتِ ادب کی معلومات نہ ہونے کی شاید وجہ یہ ہے کہ ہم نے نیک لوگوں کی صحبت اختیار کرنا اور بزرگانِ دین رَحْمَةُ اللہِ تَعَالَى عَلَیْہِمْ اَجْمَعِیْنَ کے نقشِ قدم پر چلنا چھوڑ دیا ہے، آج بھی اگر ہم اچھی صحبت اپنائیں اور اپنے بزرگوں کے کردار و فرامین پر مضبوطی سے عمل کریں تو یقیناً ایک بار پھر ہمارا معاشرہ آدابِ دین کا گوارہ بن سکتا ہے۔ اللہ والوں کے نزدیک آداب کس قدر اہم اور ضروری ہیں، آئیے! اس بارے میں پہلے شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہِ کے طرزِ عمل کے بارے

میں سنتے ہیں اور اس کے بعد بزرگوں کے فرامین بھی سنیں گے:

کتابوں کا ادب

زم زم نگر حیدرآباد (باب الاسلام سندھ) کے ایک اسلامی بھائی کا بیان ہے کہ 8 شَوَّالُ الْبُكَرِّهِم 1427 بمطابق یکم اکتوبر 2006 بروز بدھ اشراق وچاشت کے نوافل کی ادائیگی کے بعد امیر اہلسنت دَامَتْ بَرَکَاتُہُمْ الْعَالِیَہ کی نظر ایک دینی کتاب پر پڑی جس پر کسی نے ”وائٹو“ (white، لفظ مٹانے والا قلم) رکھ دیا تھا، آپ نے بڑھ کر قلم اُس کتاب سے ہٹاتے ہوئے اس طرح ارشاد فرمایا: دینی کتاب پر کسی چیز کا رکھنا ادب کے خلاف ہے، اس کا خیال رکھنا سعادت مندی ہے ورنہ جو اس طرف توجہ نہیں دیتا ہے، اس کی بے احتیاطیاں بڑھ جاتی ہیں۔ پھر فرمانے لگے دعوتِ اسلامی کے قیام سے پہلے کی بات ہے کم و بیش 27 سال قبل میں ایک صاحب سے ملاقات کیلئے پہنچا دورانِ گفتگو انہوں نے ہاتھ میں لی ہوئی احادیثِ مبارکہ کی مشہور کتاب مشکوٰۃ شریف کو اس طرح اُوپر سے میز (Table) پر ڈالا کہ اچھی خاصی ”دھمک“ (Sound) پیدا ہوئی، مجھے اس بات کا اس قدر صدمہ ہوا کہ آج کافی عرصہ گزر جانے کے باوجود بھی جب وہ واقعہ یاد آتا ہے تو اس ”دھمک“ کا صدمہ محسوس ہوتا ہے۔⁽¹⁾ اسی طرح ایک اسلامی بھائی کا بیان ہے کہ ۲۰۱۶ھ میں مجھے چل مدینہ یعنی امیر اہلسنت دَامَتْ بَرَکَاتُہُمْ الْعَالِیَہ کے ہمراہ حج کی سعادت حاصل ہوئی، ایک روز مکہ مکرمہ رَدَاہَا اللہُ شَہْرًا فَادَّعَیْنَا میں جہاں ہمارا قیام تھا، بعد اشراق وچاشت امیر اہلسنت دَامَتْ بَرَکَاتُہُمْ الْعَالِیَہ اچانک اٹھے اور سامنے رکھی ایک دینی کتاب جس پر برابر رکھی چادر کا کونا ڈھلک آیا تھا اُسے ہٹایا اور کتاب اٹھا کر آنکھوں سے لگائی، سر پر رکھی اور چوم کر ادب سے اُسی جگہ واپس رکھ دی۔ شرکائے قافلہ امیر اہلسنت دَامَتْ بَرَکَاتُہُمْ الْعَالِیَہ کے ادب و عملی ترغیب کے اس دلنشین انداز سے بے حد متاثر

ہوئے اور نیت کی آئندہ ہم بھی دینی کتابوں کے آداب کا خیال رکھیں گے۔^(۱)
صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

مدنی کاموں میں سے ایک مدنی کام ”چوک درس“

میٹھے میٹھے اسلامی بھائیو! سنتوں پر عمل کا جذبہ پانے اور خود کو فرائض و واجبات، سنن و مُسْتَحَبَّات کا پابند اور ادب و تعظیم کا پیکر بنانے کیلئے دعوتِ اسلامی کے مدنی ماحول سے وابستہ رہئے اور 12 مدنی کاموں میں بھی بڑھ کر حصہ لیجئے۔ 12 مدنی کاموں میں سے روزانہ کا ایک مدنی کام ”چوک درس“ بھی ہے۔ اَلْحَمْدُ لِلّٰہِ عَزَّوَجَلَّ چوک درس مسلمانوں کو بُرائیوں سے بچانے، بے نمازیوں کو نمازی بنانے، مسجدوں سے دُور رہنے والوں کو مسجدوں کی حاضری کا شرف دلانے، نیکیوں میں رَعْبَت بڑھانے، نمازوں کی پابندی کا ذمہ بنانے کے ساتھ ساتھ علمِ دین کی بہت سی باتیں سیکھنے سکھانے کا ذریعہ ہے اور لوگوں تک علمِ دین کی باتیں پہنچانا، اجر و ثواب کا کام ہے۔ چنانچہ

فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ہے: جو شخص میری اُمت تک کوئی اسلامی بات پہنچائے، تاکہ اس سے سنت قائم کی جائے یا اُس سے بد مذہبی دُور کی جائے تو وہ جنتی ہے۔^(۲) اَلْحَمْدُ لِلّٰہِ عَزَّوَجَلَّ ان مدنی کاموں کی برکت سے بے شمار لوگ گناہوں بھری زندگی سے توبہ کر کے راہِ سنت پر گامزن ہو گئے، آئیے ترغیب کیلئے ایک مدنی بہار سنتے ہیں۔ چنانچہ

چوک درس کی برکت سے سُدھر گیا

لائسز ایریا (باب المدینہ کراچی) کے ایک اسلامی بھائی نے کچھ اس طرح بیان دیا، میں اپنے گھر کی چھت پر کھڑا تھا کہ میری نظر گلی میں کھڑے دعوتِ اسلامی کے ایک باعمامہ اسلامی بھائی پر پڑی جو اکیلا ہی چوک

۱... تذکرہ امیر اہلسنت، قسط ۴/۳۵

۲... حلیۃ الاولیاء، ۱۰/۳۵، حدیث: ۱۴۴۶۶

درس دے رہا تھا، ایک بھی اسلامی بھائی درس سننے کیلئے نہیں رُکا تھا، میں یوں تو دین سے عملی طور پر اس قدر ڈور تھا کہ سبز عمامے والوں کو دیکھ کر بھاگ جاتا تھا مگر نہ جانے کیوں ان کو تنہا درس دیتا دیکھ کر مجھے ترس آ گیا سوچا کہ چلو بے چارے کے ساتھ کوئی نہیں تو میں ہی جا کر شریک ہو جاتا ہوں چنانچہ میں چوک درس میں شریک ہو گیا، میرا چوک درس میں شریک ہونا میری اصلاح کا سبب بن گیا اور میں مدنی ماحول سے وابستہ ہو گیا یہ بیان دیتے وقت اَلْحَمْدُ لِلّٰہِ عَزَّوَجَلَّ اپنے یہاں مدنی انعامات کا علاقائی ذمے دار ہوں، ایک دن تو وہ تھا کہ میں سبز عمامے والوں کو دیکھ کر بھاگ جایا کرتا تھا اور اَلْحَمْدُ لِلّٰہِ عَزَّوَجَلَّ آج وہ دن ہے کہ خود میرے سر پر سبز سبز عمامے شریف کا تاج جگمگا رہا ہے۔

تمہیں لطف آجائے گا زندگی کا
 قریب آ کے دیکھو ذرا مدنی ماحول
 نبی کی محبت میں رونے کا انداز
 چلے آؤ سکھائے گا مدنی ماحول
 (وسائلِ بخشش، ص ۶۳۶)

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

مساجد کا ادب

میٹھے میٹھے اسلامی بھائیو! آج کل بد قسمتی سے جہاں برگزیدہ ہستیوں، مقدّس چیزوں اور باہرکت مقامات کے ادب و احترام کی طرف سے ہماری توجہ کم ہو گئی ہے، وہیں مسجد کے ادب و تقدّس میں بھی بہت کمی آچکی ہے حالانکہ مسجد کے معاملے میں ہر مسلمان کو یہ بات پیش نظر رکھنی چاہئے کہ مسجد بادشاہِ حقیقی عَزَّوَجَلَّ کا دربار ہے، لہذا مسجد کا ادب و احترام دُنیا کے بڑے سے بڑے بادشاہ کے دربار سے بھی زیادہ ہونا چاہئے، مگر بد قسمتی سے آج کل مسجدوں میں دُنیوی باتیں کرنا عام ہوتا جا رہا ہے، افسوس! علمِ دین سے دُوری اور فکرِ آخرت سے محرومی کے باعث مسجد میں بیٹھ کر انتہائی بے باکی اور غیر سنجیدگی سے نہ

صرف دُنویو باتیں کی جاتی ہیں بلکہ جانے انجانے میں بہت سارے ایسے کام کئے جاتے ہیں جو آدابِ مسجد کے خلاف ہیں، حالانکہ مسجد کے آداب کو نظر انداز کر دینا اور ذکر و اذکار وغیرہ نیک کاموں کے بجائے اس کی بے حرمتی کرنا یا اس میں بیٹھ کر دُنویو باتیں کرنا دُنیا و آخرت کی بربادی، اللہ عَزَّوَجَلَّ کی ناراضی اور اس کے فضل و کرم سے محرومی کا سبب ہے۔ جیسا کہ

مساجد میں دُنیاوی باتیں ہوں گی

اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ فِتَاوَى رَضْوِيَه کی 16 ویں جلد میں ایک روایت نقل کرتے ہوئے فرماتے ہیں: روایت میں آتا ہے کہ ایک مسجد اپنے رَبِّ عَزَّوَجَلَّ کے حُضُورِ شَکَايَتِ کرنے چلی کہ لوگ مجھ میں دُنیا کی باتیں کرتے ہیں، ملائکہ اسے آتے ہوئے ملے اور بولے: ہم انہیں ہلاک کرنے کے لئے بھیجے گئے ہیں۔⁽¹⁾

اسی طرح نبیوں کے سلطان، سردارِ دو جہان صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لوگوں پر ایک زمانہ ایسا آئے گا کہ مساجد کے اندر لوگوں کی باتیں اپنے دُنیاوی معاملات کے بارے میں ہوں گی، تم ایسوں کی صحبت میں نہ بیٹھنا کیونکہ ایسے لوگوں کی اللہ عَزَّوَجَلَّ کو کوئی ضرورت نہیں۔⁽²⁾ مشہور مفسرِ قرآن، حکیم الامت مفتی احمد یار خان رَحْمَةُ اللهِ تَعَالَى عَلَيْهِ اس حدیث کی شرح میں فرماتے ہیں: یعنی اللہ (عَزَّوَجَلَّ) ان پر کرم نہ کرے گا، ورنہ رَبِّ عَزَّوَجَلَّ کو کسی بندے کی ضرورت نہیں، وہ ضرورتوں سے پاک ہے۔⁽³⁾

میٹھے میٹھے اسلامی بھائیو! سنا آپ نے کہ مسجد میں دُنیاوی باتیں کرنے والے کتنے بدنصیب ہیں کہ نبی کریم صَلَّ اللهُ تَعَالَى عَلَيْهِ وَآلِهِ وَسَلَّمَ نے دوسروں کو ان کی ہم نشینی و صحبت اختیار کرنے سے منع فرمادیا

1... فتاویٰ رضویہ، ۱۶/ ۳۱۲: بتغیر قلیل

2... شعب الایمان، باب فی الصلوات، فصل المشی الی المساجد، ۸۶/۳، حدیث: ۲۹۶۲

3... مرآة المناجیح، ۱/ ۳۵۷

۔ یہی وجہ ہے کہ ہمارے اکابر و بزرگانِ دین رَحْمَةُ اللهِ تَعَالَى عَلَيْهِمْ اَجْمَعِينَ خود بھی آدابِ مسجد کا بہت زیادہ خیال رکھا کرتے تھے اور دوسروں کی بھی اس بارے میں مدنی تربیت فرمایا کرتے تھے۔ جیسا کہ

مسجد میں آواز بلند کرنے والوں کی مدنی تربیت

ایک مرتبہ حضرت سَیِّدُنا فاروقِ اعظم رَضِيَ اللهُ تَعَالَى عَنْهُ نے ادبِ مسجد سے مُتَعَلِّقِ دو آدمیوں کی مدنی تربیت فرمائی۔ چنانچہ حضرت سَیِّدُنا سائب بن یزید رَضِيَ اللهُ تَعَالَى عَنْهُ سے روایت ہے کہ میں مسجد میں کھڑا ہوا تھا کہ کسی نے مجھے کنکری (Small stone) ماری، میں نے دیکھا تو وہ امیرُ المؤمنین حضرت سَیِّدُنا عمر فاروقِ اعظم رَضِيَ اللهُ تَعَالَى عَنْهُ تھے۔ آپ نے (بلند آواز سے باتیں کرنے والے دو آدمیوں کی طرف اشارہ کرتے ہوئے) مجھ سے فرمایا کہ جاؤ اور ان دونوں کو میرے پاس لے کر آؤ۔ میں ان دونوں کو لے کر حاضرِ خدمت ہو گیا۔ امیرُ المؤمنین رَضِيَ اللهُ تَعَالَى عَنْهُ نے ان سے پوچھا: تم کہاں کے رہنے والے ہو؟ انہوں نے عرض کی: ہم طائف کے رہنے والے ہیں۔ امیرُ المؤمنین رَضِيَ اللهُ تَعَالَى عَنْهُ نے فرمایا: اگر تم دونوں مدینے کے رہنے والے ہوتے تو میں تمہیں سزا دیتا۔ تم لوگ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی مسجد میں بلند آواز سے گفتگو کر رہے ہو۔⁽¹⁾

مشہور مفسرِ قرآن، حکیم الامت مفتی احمد یار خان رَحْمَةُ اللهِ تَعَالَى عَلَيْهِ اس حدیث کے تحت فرماتے ہیں کہ وہ حضرات دنیوی باتیں اونچی آواز سے کر رہے تھے، ورنہ مسجد میں درس، تدریس، ذکرُ اللہ (اور) نعت شریف وغیرہ بلند آواز سے کر سکتے ہیں، جب کہ نمازیوں کو تکلیف نہ ہو۔⁽²⁾

میٹھے میٹھے اسلامی بھائیو! ہمیں چاہئے کہ ہم نہ صرف مسجد کے اندر دنیاوی باتوں سے بلکہ اُن تمام کاموں سے بھی بچیں جو آدابِ مسجد کے خلاف ہوں، یاد رکھئے! مسجد کے اندر دوڑنے، زور زور سے

1... بخاری، کتاب الصلوٰۃ، باب رفع الصوت في المساجد، 1/ 48، حدیث: ۴۷۰

2... مراۃ المناجیح، 1/ ۲۵۶

چھینکنے، کھانسنے یا ڈکارنے، بلا ضرورت جماعتی لینے اور اس کی آواز بلند کرنے نیز بغیر نیتِ اعتکاف کھانے، پینے سونے وغیرہ سے مسجد کا تقدس پامال ہوتا ہے بلکہ ان میں سے بعض کام ناجائز و حرام بھی ہیں۔

آئیے! مسجد کے ادب و احترام کا جذبہ پیدا کرنے کیلئے دعوتِ اسلامی کے اشاعتی ادارے مکتبۃ المدینہ کی مطبوعہ 568 صفحات پر مشتمل کتاب ”ملفوظاتِ اعلیٰ حضرت“ سے مسجد کے 12 آداب سنتے ہیں۔

مسجد کے چند آداب

1. بہت سی مساجد میں دستور ہے کہ ماہِ رمضان مبارک میں لوگ نمازیوں کے لیے افطاری بھیجتے ہیں۔ وہ بلا نیتِ اعتکاف وہیں بے تکلف کھاتے پیتے اور فرش خراب کرتے ہیں، یہ ناجائز ہے۔
2. وضو کرنے کے بعد اعضائے وضو سے ایک چھینٹ (بھی) پانی کی فرشِ مسجد پر نہ گرے۔
3. مسجد میں اگر چھینک آئے تو کوشش کرو کہ آہستہ آواز نکلے، اسی طرح کھانسی (میں بھی)۔ (حدیث میں ہے) إِنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ كَانَ يَكْرَهُ الْعَطْسَةَ السَّيِّدَةَ فِي الْمَسْجِدِ (یعنی اللہ عَزَّ وَجَلَّ کے پیارے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ مسجد میں زور کی چھینک کو ناپسند فرماتے۔⁽¹⁾)
4. مسجد میں دنیا کی کوئی بات نہ کی جائے۔ ہاں! اگر کوئی دینی بات کسی سے کہنا ہو تو قریب جا کر آہستہ سے کہنا چاہیے نہ یہ کہ ایک صاحب مسجد میں کھڑے ہوئے، راہگیر سے جو سڑک پر کھڑا ہوا ہے، چلا کر باتیں کر رہے ہیں یا کوئی باہر سے پکار رہا ہے اور یہ اس کا جواب بلند آواز سے دے رہے ہیں۔

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

اوراقِ مقدسہ کا تحفظ

میٹھے میٹھے اسلامی بھائیو! دعوتِ اسلامی کے مدنی ماحول میں ادب و آداب کا صرف درس

ہی نہیں دیا جاتا بلکہ اس کیلئے عملی طور پر جدوجہد بھی کی جاتی ہے، جس کا اندازہ اس بات سے لگایا جاسکتا ہے کہ دعوتِ اسلامی جہاں سنتوں کی خدمت کے کم و بیش 104 شعبہ جات میں مصروفِ عمل ہے، وہیں اَلْحَمْدُ لِلّٰہِ عَزَّوَجَلَّ اس کا ایک باقاعدہ شعبہ ”مجلس تحفظِ اوراقِ مُقَدَّسہ“ بھی ہے۔ اس مجلس کا بنیادی مقصد مقدس اوراق کا تحفظ کرنا اور لوگوں کو ان کی پامالی اور بے ادبی سے بچانا ہے۔ اسی عظیم جذبے کے تحت مجلس تحفظِ اوراقِ مُقَدَّسہ کے اسلامی بھائی مختلف شعبہ ہائے زندگی سے تعلق رکھنے والوں (مثلاً علماء، ائمہ، مسجد کمیٹیاں، تاجر، دکاندار وغیرہ) کے تعاون سے مختلف مقامات پر اوراقِ مُقَدَّسہ کے تحفظ کیلئے بکس (Box) یا بوریوں وغیرہ کی ترکیب بناتے ہیں اور مجلس کے دیئے ہوئے شرعی و تنظیمی اصولوں کے مطابق اوراقِ مُقَدَّسہ کو دفن، ٹھنڈا یا محفوظ کرنے کا بھرپور انتظام کرتے ہیں۔

اَلْحَمْدُ لِلّٰہِ عَزَّوَجَلَّ! اسی مجلس کے تحت پاکستان کے تقریباً 150 سے زائد شہروں میں مختلف مقامات پر کم و بیش 27000 (ستائیس ہزار) باکس (Box) لگائے جا چکے ہیں اور اب تک اوراقِ مقدسہ کے تقریباً 2 لاکھ سے زائد تھیلے محفوظ کئے جا چکے ہیں۔

محفوظ سدا رکھنا شہا! بے ادبوں سے اور مجھ سے بھی سرزد نہ کبھی بے ادبی ہو
صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! ہم نے سنا کہ ❁ جو لوگ قابلِ ادب چیزوں اور ہستیوں کا ادب و احترام کرتے ہیں، اُن کے نصیب اچھے ہوتے ہیں ❁ اور وہ ادب کی برکت سے دُنیا و آخرت کی سعادتیں پانے میں کامیاب ہو جاتے ہیں ❁ ادب کی وجہ سے بسا اوقات بے ایمان کو ایمان کی دولت نصیب ہوتی ہے جیسا کہ جادو گروں نے حضرت موسیٰ عَلَیْہِ السَّلَام کا معمولی سا ادب کیا تو انہیں ایمان کی دولت نصیب ہوئی ❁ ادب کی وجہ سے کبھی گناہ گار کو توبہ اور نیکی کی توفیق ملتی ہے ❁ تو کسی کو ولایت کا درجہ نصیب ہو جاتا ہے، ہمارے بزرگانِ دین نامِ خدا کا، اللہ عَزَّوَجَلَّ والوں کا، مساجد کا اور قرآن کا خود بھی بے حد ادب کرتے اور دُوسروں کی بھی اس معاملے میں مدنی تربیت فرمایا کرتے تھے۔ اللہ عَزَّوَجَلَّ

ان بزرگوں کے طرزِ عمل کا اور ان کی تعلیمات کا صدقہ ہمیں بھی عطا فرمائے اور ہمیں با آدابِ بانصیب بنائے۔ اَمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آدابِ بیان کرنے کی سعادت حاصل کرتا ہوں۔ مُصْطَفٰۃً جَانِ رَحْمَتِ، شَمْعِ بَرْزَمِ ہِدَايَتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

ان کی سنت کا جو آئینہ دار ہے بس وہی تو جہاں میں سمجھدار ہے

انگوٹھی کے مدنی پھول

آئیے! انگوٹھی پہننے کے چند مدنی پھول سنتے ہیں: ❀ مرد کو سونے کی انگوٹھی پہننا حرام ہے سلطانِ دو جہاں، رحمتِ عالمیان صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سونے کی انگوٹھی پہننے سے منع فرمایا۔⁽²⁾ ❀ (نابالغ) لڑکے کو سونے چاندی کا زیور پہننا حرام ہے اور جس نے پہنایا وہ گنہگار ہو گا۔⁽³⁾ ❀ لوہے کی انگوٹھی جہنمیوں کا زیور ہے۔⁽⁴⁾ ❀ مرد کیلئے وہی انگوٹھی جائز ہے جو مردوں کی انگوٹھی کی طرح ہو یعنی صرف ایک نگینے کی ہو اور اگر اُس میں (ایک سے زیادہ) کئی نگینے ہوں تو اگرچہ وہ چاندی ہی کی ہو، مرد کے لیے ناجائز ہے۔⁽⁵⁾ ❀ بغیر نگینے کی انگوٹھی پہننا ناجائز ہے کہ یہ انگوٹھی نہیں چھلے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ دو کتب ”بہارِ شریعت“ حصہ

1... مشکاة الصایب، کتاب الایمان، باب الاعتصام بالکتاب والسنة، 1/9، حدیث: 157

2... صحیح بخاری ج 4 ص 6 حدیث 5823

3... بہارِ شریعت ج 3 ص 228، ذرّ مُخْتَارٍ وَرَدُ الْمُحْتَارِ ج 9 ص 98

4... ترمذی ج 3 ص 305 حدیث 1292

5... رَدُّ الْمُحْتَارِ ج 9 ص 97

16) (312 صفحات) نیز 120 صفحات پر مشتمل کتاب ”سُنَّتیں اور آداب“ ہَدِیَّةً طَلَبَ کِجئے اور بغور اس کا مطالعہ فرمائیے۔ سنّتوں کی تربیت کا ایک بہترین ذریعہ دعوتِ اسلامی کے مَدَنی قافلوں میں عاشقانِ رسول کے ساتھ سنّتوں بھر اسفر بھی ہے۔

مجھ کو جذبہ دے سفر کرتا رہوں پروردگار سنّتوں کی تربیت کے قافلے میں بار بار

دعوتِ اسلامی کے ہفتہ وار اجتماع میں پڑھے جانے والے 6

دُرُودِ پَاک اور 2 دُعائیں

﴿1﴾ شبِ جمعہ کا دُرُود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاهِلِ وَعَلٰی اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرُود شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلَّمَ

حضرت سَيِّدِنَا اَسْرَ رَضِيَ اللہُ تَعَالٰی عَنْہُ سے روایت ہے کہ تاجدارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پَاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس

کے گناہ معاف کر دیئے جائیں گے۔⁽¹⁾

﴿3﴾ رحمت کے ستر دروازے: صَلَّى اللهُ عَلَيَّ مُحَمَّدٍ

جو یہ دُرُودِ پاک پڑھتا ہے اُس پر رحمت کے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت احمد صاوی عَليْهِ رَحْمَةُ اللهِ الْهَادِي بَعْضُ بُرُغُوكُنَّ مِنْ نَقْلِ كَرْتِي هِي: اِسْ دُرُودِ شَرِيْفِ كُو اِيَكْ بَارِ پُرْهْنِي سِي چھ لاکھ دُرُودِ شَرِيْفِ پُرْهْنِي كَا ثَوَابِ حَاصِلِ هُو تَا هِي۔⁽³⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آيا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نِي اُسِي اِيْنِي اور صِدِّيقِ الْكَبِيْرِ رَضِيَ اللهُ تَعَالَى عَنْهُ كِي درميان بٹھاليا۔ اِسْ سِي صَحَابِي كَرَامِ رَضِيَ اللهُ تَعَالَى عَنْهُمْ كُو تَعْجَبُ هُو اَكِي يِي كُونِ ذِي مَرْتَبِي هِي! جب وه چلا گيا تو سرکار صَلَّى اللهُ تَعَالَى عَلَيْهِ وَآلِهِ وَسَلَّمَ نِي فرمايا: يِي جب مُجْهِي پُرْ دُرُودِ پَاكِ پُرْهْتَا هِي تُو يُوں پُرْهْتَا هِي۔⁽⁴⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمُبَرَّكَ بِعِنْدِكَ يَوْمَ الْقِيَامَةِ

شَايِعِ اُمِّ صَلَّى اللهُ تَعَالَى عَلَيْهِ وَآلِهِ وَسَلَّمَ كَا فَرْمَانِ مُعْظَمِ هِي: جُو شَخْصِ يُوں دُرُودِ پَاكِ پُرْهِي، اُسْ كِي لِي

1... افضل الصلوات على سيد السادات، الصلاة الحادية عشرة، ص ٢٥

2... القول البديع، الباب الثاني، ص ٢٤٤

3... افضل الصلوات على سيد السادات، الصلاة الثانية والخمسون، ص ١٣٩

4... القول البديع، الباب الاول، ص ٢٥

میری شفاعت واجب ہو جاتی ہے۔^(۱)

﴿1﴾ ایک ہزار دن کی نیکیاں: جَزَى اللهُ عَنْنَا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽³⁾

لَا إِلَهَ إِلَّا اللَّهُ الْحَدِيثُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور عرشِ عظیم

کا پروردگار ہے۔)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَى مُحَمَّدٍ

(...بفہتہ وار اجتماع کے اعلانات...) 14 محرم الحرام 1439ھ 5 اکتوبر 2017

فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا

یٹھے یٹھے اسلامی بھائیو! آج جمعرات ہے، آنے والے ہفتے یعنی 17 اکتوبر کو بھی بعد نمازِ عشاء تقریباً 08:30pm

ہفتہ وار مدنی مذاکرے کا آغاز تلاوتِ قرآنِ پاک اور نعتِ رسولِ پاک سے ہو گا اور وقتِ مناسب پر شیخِ طریقت، امیر

اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُهُمْ

1... الترغیب والترہیب، کتاب الذکر والدعاء، ۲/۳۲۹، حدیث: ۳۰

2... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۷۳۰۵

3... تاریخ ابن عساکر، ۱۹/۱۵۵، حدیث: ۲۴۱۵

العالیہ سوالات کے جوابات عنایت فرمائیں گے، اِنْ شَاءَ اللّٰهُ عَزَّوَجَلَّ۔ ”تمام عاشقانِ رسول اپنے ڈویژن و علاقے اور شخصیات کے گھروں میں ہونے والے اجتماعی مدنی مذاکرے میں خود بھی اڈل تا آخر شرکت کی سعادت حاصل کریں اور دوسرے اسلامی بھائیوں کو بھی اس کی دعوت دے کر، ترغیب دلا کر ساتھ لانے کی کوشش فرمائیں۔“

امیر اہلسنت دامت برکاتہم العالیہ کا رسالہ "میٹھے بول" مکتبۃ المدینہ سے شائع ہوا ہے، اس رسالے میں کیا ہے؟ سنئے! عاشقانِ رسول کے میٹھے بول کی برکات (*) مغفرت کی بشارت (*) حُوریں پانے کا عمل (*) 80 برس کے گناہ معاف کروانے کا مدنی نسخہ (*) عیادت کرنے کا عظیم نشانِ ثواب (*) زبان کی بے احتیاطی کی آفتیں (*) گھر میں آنے جانے کے 12 مدنی پھول اور اس کے علاوہ مزید معلومات حاصل کرنے کیلئے "امیر اہلسنت کا رسالہ "میٹھے بول" کا خود بھی مطالعہ کیجئے اور اپنے مرحومین کے ایصالِ ثواب اور نیکی کی دعوت عام کرنے کی نیت سے گھر گھر، دکان دکان یہ رسالہ تقسیم بھی کیجئے۔ جیسی سائز (06) روپے بڑا سائز (11) روپے

الحمد للہ عزوجل! مجلس تراجم کی طرف سے اس رسالے کا (04) زبانوں میں ترجمہ ہو چکا ہے ”جن میں عربی، انگلش، اور بنگالی شامل ہیں۔ یہ رسالہ دعوتِ اسلامی کی ویب سائٹ (www.dawateislami.net) سے ڈاؤن لوڈ اور پرنٹ آؤٹ بھی کیا جاسکتا ہے۔

رسالہ "مقدس تحریرات کے بارے میں سوال جواب" اس رسالے کے مطالعے سے آپ جان سکیں گے: (*) سڑکوں پر بکھرے ہوئے کاغذات کا کیا حکم ہے؟ (*) مقدس اوراق کو ٹھنڈا اور دفن کرنے کا طریقہ کیا ہے؟ جیسی سائز (06) بڑا سائز (11) روپے

رسالہ "آدابِ دین" اس رسالے میں آپ پڑھ سکیں گے: (*) مدینۃ المنورہ میں حاضری کے آداب کے بارے میں قیمتی مدنی پھول (*) دینِ اسلام سے وابستہ ہر شعبے کے آداب کے سنہری اصول (20) روپے۔

آج کے ہفتہ وار اجتماع کے مدنی حلقوں میں "گمراہی" کے موضوع پر سیکھنے سکھانے کا سلسلہ ہو گا اور "نہند سے بیدار ہونے کے بعد کی دُعا" یاد کروائی جائے گی۔ اِنْ شَاءَ اللّٰهُ عَزَّوَجَلَّ

﴿2﴾... گمراہی

گمراہی کیا ہے؟

ضروریاتِ مذہبِ اہلسنت میں سے کسی بات کا انکار کرنا ”گمراہی“ ہے۔^(۱)

ضروریاتِ مذہبِ اہلسنت کسے کہتے ہیں؟

مذہبِ اہلسنت کی ضروریات کا مطلب یہ ہوتا ہے کہ اس کا مذہبِ اہلسنت سے ہونا سب عوام و خواص اہلسنت کو معلوم ہو جیسے عذابِ قبر، اعمال کا وزن۔^(۲)

گمراہیت کی چند مثالیں

(۱): عذابِ قبر کا انکار کرنا^(۳) (۲): تقدیر کا انکار کرنا^(۴) (۳): کراماتِ اولیاء کا انکار کرنا^(۵) (۴): حضرت سیدنا علی المرتضیٰ کرمہ اللہ تعالیٰ وجہہ الکریمہ کو شیخینِ کربیمین (یعنی حضرت سیدنا ابو بکر صدیق اور حضرت سیدنا عمر فاروق رضی اللہ تعالیٰ عنہما) سے افضل کہنا۔^(۶) (۵): یزید کے فاسق و فاجر ہونے سے انکار کرنا^(۷) وغیرہ

"گمراہی و بد مذہبی" کے متعلق احکام

(۱): عقیدے کی خرابی عمل کی خرابی سے کہیں زیادہ بُری ہے۔^(۸) (۲): اس لئے بد مذہب اگرچہ کیسا ہی

1... فتاویٰ شارح بخاری، کتاب العقائد، باب الفاظ الکفر، ۲/۴۸۲، ماخوذاً.

2... نزہۃ القاری، کتاب الایمان، ۱/۲۹۳.

3... نزہۃ القاری، کتاب الایمان، ۱/۲۹۳.

4... فتاویٰ رضویہ، ۱۶/۵۸۵.

5... فتاویٰ رضویہ، ۱۳/۶۸۳.

6... بہار شریعت، حصہ اول، امامت کا بیان، ۱/۲۳۶.

7... فتاویٰ رضویہ، ۱۳/۵۹۲، ملخصاً.

8... فتاویٰ رضویہ، ۱۹/۳۹۶، ملخصاً.

نمازی ہو اللہ عَزَّوَجَلَّ کے نزدیک سُنی بے نمازی سے کئی درجے زیادہ بُرا ہے۔^(۱) (۳): بد مذہب و گمراہ سے قرآن و حدیث کا علم حاصل کرنا بھی جائز نہیں۔^(۲) مُسَلِّم شریف کی روایت ہے: ”إِنَّ هَذَا الْعِلْمَ دِينٌ فَانظُرُوا عَمَّنْ تَأْخُذُونَ دِينَكُمْ بَعْدَ شَكِّ يَهْ عِلْمَ تَهْمَارِ دِينِ هِ تَوْتَمَّ غُورُ كَر لُو كَه اِبْنَادِ دِينِ كَسْ سَه حَاصِلْ كَر رَهْ هُو۔“^(۳) (۴): بد مذہب کی تعظیم حرام ہے^(۴) اور شرعاً (اس کی) توہین واجب (ہے)۔^(۵) (۵): (بد مذہب کی غیبت شرعاً نیت نہیں بلکہ) بد مذہب کی بُرائیاں بیان کرنے کا خود شرعاً حکم ہے۔^(۶)

آیت مبارکہ

وَأَمَّا يُنْسِيَنَّكَ الشَّيْطَانُ فَلَا تَتَّعِدْ بَعْدَ
الذِّكْرِ مَعَ الْقَوْمِ الظَّالِمِينَ ﴿۶۸﴾
ترجمہ کنزالایمان: اور جو کہیں تجھے شیطان
بھلا دے تو یاد آئے پر ظالموں کے پاس نہ بیٹھ۔
(پ ۷، الانعام: ۶۸)

اس آیت میں ”ظالموں“ سے مراد گمراہ و بد مذہب، فاسق اور کافر لوگ ہیں۔ ان سب سے ساتھ بیٹھنا ممنوع ہے۔^(۷)

حدیث شریف

سید عالم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عجزتِ نشان ہے: ”مَنْ وَقَّرَ صَاحِبَ بَدْعَةٍ فَقَدْ آخَانَ“

۱... فتاویٰ رضویہ، ۵/۱۰۹، بتغیر قلیل.

۲... فتاویٰ فیض رسول، ۱/۳۴.

۳... مسلم، مقدمہ، باب بیان ان الاستاد من الدین... الخ، ص ۱۳.

۴... فتاویٰ رضویہ، ۱۱/۳۹۶.

۵... فتاویٰ رضویہ، ۶/۳۹۸.

۶... فتاویٰ رضویہ، ۶/۶۰۲.

۷... تفسیرات احمدیہ، الانعام، تحت الآیة: ۶۸، ص ۳۶۳.

عَلَى هَدْمِ الْإِسْلَامِ جس نے کسی بد مذہب کی تعظیم و توقیر (Respect) کی اس نے اسلام کے ڈھانے میں مدد کی۔“ (1)

گمراہی میں پڑنے کے 4 اسباب

(۱): گمراہ اور بد مذہبوں کے ساتھ دوستی اور میل جول رکھنا۔ (۲): خاص طور پر ان کی مذہبی تقریبات میں شرکت کرنا یا T.V اور Internet کے ذریعے ان کی گفتگو و تقریر (Speech) سننا: کہ گمراہ شخص اپنی تقریر میں قرآن و حدیث کی وضاحت کرنے کی آڑ میں ضرور کچھ باتیں اپنی بد مذہبی کی بھی ملا دیا کرتے ہیں اور دیکھا گیا ہے کہ وہ باتیں تقریر سننے والے کے ذہن میں بیٹھ جاتی ہیں اور وہ خود بھی گمراہ ہو جاتا ہے۔ (۳): اسی طرح ان کی کتابیں پڑھنا۔ (۴): بغیر علم کے دینی مسائل میں بحث کرنا وغیرہ۔

گمراہی سے موزرہنے کے لئے

❦ بد مذہب اور کسی بھی طرح کا گمراہ کن نظریہ رکھنے والے شخص سے ہمیشہ دُور رہئے، ان کے ساتھ دوستی، میل جول، ان کی گفتگو اور تقریر سننے سے بچتے رہئے کہ حدیث شریف میں ہے: ”إِيَّاكُمْ وَإِيَّاهُمْ لَا يُضِلُّوْكُمْ وَلَا يُفْتِنُوْكُمْ ان (یعنی بد مذہبوں) سے دُور رہو اور انہیں اپنے سے دُور کرو، کہیں وہ تمہیں گمراہ نہ کر دیں، کہیں وہ تمہیں فتنے میں نہ ڈال دیں۔“ (2) ❦ اعلیٰ حضرت امام اہلسنت مولانا شاہ امام احمد رضا خان عَلَيْهِ رَحْمَةُ الرَّحْمٰن کے دامن کو مضبوطی سے تھامے رکھئے۔ ❦ صرّف اور صرّف مستند علمائے اہلسنت کی کتابیں پڑھئے اور انہیں کی تقاریر سنئے۔ ❦ دینی مسائل میں بحث کرنے سے گریز کیجئے کہ یہ

1... مشکوٰۃ المصابیح، کتاب الایمان، باب الاعتصام بالکتاب والسنة، ۵۶/۱، حدیث: ۱۸۹۔

2... مسلم، مقدمة، باب النبی عن الروایة... الخ، ص ۱۳، حدیث: ۷۔

عوام کا نہیں بلکہ ماہرِ فن علماء کا کام ہے۔

ہفتہوار اجتماع کے مدنی حقوق میں یاد کروائی جانے والی دعا

دعوتِ اسلامی کے ہفتہ وار سنتوں بھرے اجتماع کے مدنی حلقوں میں اس بار جَدْوَل کے مطابق ”نیند سے بیدار ہونے کے بعد کی دُعا“ یاد کروائی جائے گی، دعا یہ ہے:

اَلْحَمْدُ لِلّٰهِ الَّذِيْ اَحْيَانَا بَعْدَ مَا اَمَاتَنَا وَاِلَيْهِ النُّشُوْرُ

ترجمہ: تمام تعریفیں اللہ تعالیٰ کے لئے جس نے ہمیں موت (نیند) کے بعد حیات (بیداری) عطا فرمائی اور ہمیں اسی کی طرف لوٹنا ہے۔⁽¹⁾

اختتام پر مدنی انعامات کے رسالے سے فکرِ مدینہ کروائی جائے۔

1... بخاری، کتاب الدعوات، باب وضع اليد اليمنى تحت الخد الايمن، ص ۱۵۶، الحدیث: ۶۳۱۴۔